

अण गणिया अहिसान ( ५६ )

आयसि शरणि अवहांजी मां सतिगुर बिया आस भरोसा टारे।  
बेवसि थी इयें चाहियां मिठल दिलि चरण छांव में नितु घारे॥

आहियां कांहिली कुरिब कियास निधी बी वाह वल्ही अ खे कान  
सुझे।

झोरे जानि छद्दी आ दुखायल जी दिलदार दर्द जे गाराणे गुझे।  
वेठी वाट तकियां मां व्याकुल थी वरु वाग वेचारी अ वटि वारे॥

जुग जियंदो रहीं मुंहिजा जानिब अबा दुखी दिलि खे दिलासो  
दींदड़ धणी।

महिरुनि जा मन्दर समर्थ साईं खुशियुनि खेप खटीं तूं घणे खां  
घणीं।

तुंहिजी कीरति काइमु जग में रहे देई आशीश वजां मां बलहारे॥

जीवन सार इहो श्रुती आ चयो सिक साहिब जी सतिसंग सचो।  
उहो मींहु वसायो आ मालिक तो इयें ज़ाणे थो सभु बारु बचो।  
नातो नाथ सां जोड़ियो जीवन जो जिनि जस जे छड़ियो हों दुख

दारे॥

मैगसि चंद्र मिठा साईं सभ खां सुठा तुंहिजी मधुर कथा नितु बुधंदी  
रहां।

जन्म जन्म इहा आस धणी तवहां जी सेवा सतिसंग जो लाभु लहां।  
अहिसान अवहां जा अण गणिया रखां आदुर सां मां दिलि धारे॥